

மாவட்ட உரிமையியல் நீதிமன்றம், மாணாமதுரை
முன்னிலை - திரு. S.முகமது யூசுப் நவாஸ், B.A.,B.L.,
மாவட்ட உரிமையியல் நீதிபதி, மாணாமதுரை
2026 ஆம் ஆண்டு பிப்ரவரி மாதம் 16-ஆம் நாள் திங்கட்கிழமை

இடைக்கால மனு எண். 7/2026
இன்
அசல் வழக்கு எண். 104/2017

1.கயல்விழி
2.பாலமுருகன்
3.ராக்கு

....மனுதாரர்கள்/பிரதிவாதிகள்

/ எதிர் /

ராஜாமணி

....எதிர்மனுதாரர்/வாதி

இம்மனு என்முன்பு 12.02.2026 தேதியன்று இறுதி விசாரணைக்காக வந்தபோது மனுதாரர்கள் தரப்பில் கற்றறிந்த வழக்கறிஞர் திரு.T.முத்துராமலிங்கம் அவர்கள் ஆஜராகியும், எதிர்மனுதாரர் தரப்பில் கற்றறிந்த வழக்கறிஞர் திரு.M.கணேசன் அவர்கள் ஆஜராகியும், இருதரப்பு வாதம் கேட்டும், இதுநாள்வரை இந்நீதிமன்ற பரிசீலனையில் இருந்து இன்று இந்நீதிமன்றம் வழங்கும்,

உத்தரவு

1. மனுதாரர்கள் தரப்பில் சிபிசி ஆர்டர் 8 ரூல் 3 மற்றும் பிரிவு 151 ன் படி மனுவில் கண்ட ஆவணங்களை உரியகாலத்தில் தாக்கல் செய்யாத காலதாமதத்தை மன்னித்து ஏற்றுக்கொள்ள வேண்டும் என்று அபிடவிட் தாக்கல் செய்து இம்மனுவை இந்நீதிமன்றத்தில் தாக்கல் செய்துள்ளார்கள்.

2. மனுவின் சுருக்கம்:

மனுதாரர்கள் தரப்பில் தாக்கல் செய்துள்ள ஆவணங்கள் தற்போது தான் தனக்கு கிடைக்கப்பெற்றதாகவும், மேற்படி ஆவணங்களை குறியீடு செய்ய வேண்டியது அவசியமாக உள்ளது என்றும், மனுவில் கண்ட ஆவணங்களை உரிய காலத்திற்குள் தாக்கல் செய்யாமல் போன காலதாமதத்தை மன்னித்து ஏற்றுக்கொண்டு, தாவா மனுவை அனுமதித்து உத்தரவிட வேண்டும் என்று மனுதாரர்களால் மனு தாக்கல் செய்யப்பட்டுள்ளது.

3. எதிருரையின் சுருக்கம் :

மனுவில் கூறியுள்ள சங்கதிகள் உண்மைக்கு மாறானவை என்றும், தாவா வழக்கை காலதாமதம் செய்ய வேண்டுமென்ற கெட்ட எண்ணத்தில் எதிர்வழக்குரை தாக்கல் காலத்தில் தாக்கல் செய்யாமல் இருந்துவிட்டு தற்போது தாக்கல் செய்துள்ள தாவா மனு சட்டத்திற்கு புறம்பானது என்றும், மேற்படி ஆவணங்கள் தாவா வழக்கிற்கு அவசியமற்ற ஆவணங்கள் என்றும், எனவே தாவா மனு தள்ளுபடிக்குரியது என்றும் எதிருரை தாக்கல் செய்யப்பட்டுள்ளது.

4. இம்மனுவில் தீர்க்க வேண்டிய பிரச்சனை : இம்மனு அனுமதிக்கத்தக்கதா / இல்லையா என்பதேயாகும் :-

மனுதாரர்கள் மனுவில் கூறியுள்ள காரணங்கள் ஏற்கத்தகுந்த நிலையில் இல்லை. எதிர்மனுதாரர் தரப்பில் ஆட்சேபனை தெரிவிக்கப்பட்டுள்ளது.

மேலும் இம்மனுவில் தாக்கல் செய்துள்ள ஆவணங்களில் 17, 19, 20 ஆவணங்கள் நகல்களாக உள்ளது. இந்திய சாட்சிய சட்டம் பிரிவு 65(பி)ன் படி மேற்படி ஆவணங்களின் அசல் ஆவணங்கள் ஏன் தாக்கல் செய்யவில்லை என்பதற்கான காரணங்களை மனுதாரர்கள் தங்களது மனுவில் குறிப்பிடவில்லை, போதிய விளக்கங்களும் அளிக்கவில்லை. எனவே அசல் ஆவணங்களை தாக்கல் செய்யாமல், 17, 19 மற்றும் 20 ஆவணங்களின் நகல்களை குறியீடு செய்ய இந்நீதிமன்றத்தால் அனுமதிக்க இயலாது. எனவே மேற்படி 17, 19 20 ஆவணங்களை பொறுத்து இம்மனுவானது தள்ளுபடி செய்யப்படுகிறது.

எனவே மனுதாரர்கள் தாக்கல் செய்துள்ள 17, 19 20 ஆவணங்களை தவிர்த்து மற்ற ஆவணங்களை குறியீடு செய்து கொள்ள நீதியின் நலன் கருதி இம்மனுவானது பகுதியாக அனுமதிக்கப்படுகிறது.

“Audi alteram partem is a Latin phrase meaning ‘listen to the other side’, or “let the other side be heard as well”. It is the principle that no person should be judged without a fair hearing in which each party is given the opportunity to respond to the evidence against them.”

மாண்புமிகு உச்சநீதிமன்றம் வழக்கில் சொல்லியுள்ள ‘Bipin Shantilal panchal vs State of Gujarat” முக்கிய கோட்பாடான

OBJECTIONS AS TO ADMISSIBILITY OF EVIDENCE

Comment: In this court laid down a prudent system of dealing with objections as to admissibility of exhibits. It said that ordinarily if there is an objection - the court shall receive the disputed evidence along with a record of objection, and place it tentatively as an exhibit, later at the time of judgment the objection.

என்ற கோட்பாட்டின் அடிப்படையில் மேற்கண்ட ஆவணத்தை குறியீடு செய்ய அனுமதி வழங்கி உத்தரவிடப்படுகிறது.

மேற்கண்ட காரண காரியங்களின் அடிப்படையில் தாவா மனுவானது பகுதியாக அனுமதிக்கப்படுகிறது. செலவுத்தொகை இல்லை.

இந்த உத்தரவானது என்னால் சுருக்கெழுத்து-தட்டச்சுருக்கு நேரடியாக சொல்லப்பட்டு, அவரால் நேரடியாக கண்ணியில் தட்டச்சு செய்யப்பட்டு என்னால் பிழை நீக்கம் செய்யப்பட்டு 2026 பிப்ரவரி மாதம் 16 ம் நாளாகிய இன்று என்னால் திறந்த நீதிமன்றத்தில் அவையறியபகரப்பட்டது.

மாவட்ட உரிமையியல் நீதிபதி,
மானாமதுரை.

மனுதாரர்கள் தரப்பில் சாட்சிகள் மற்றும் சான்றாவணங்கள் - இல்லை
எதிர்மனுதாரர் தரப்பில் சாட்சிகள் மற்றும் சான்றாவணங்கள் - இல்லை

மாவட்ட உரிமையியல் நீதிபதி,
மானாமதுரை

**DISTRICT MUNSIF COURT
MANAMADURAI**

ORDER

I.A.No.7/2026

in

OS. No. 104/2017

Dated: 16.02.2026